



IL-KUMMISSJONI
EWROPEA

Brussell, 15.10.2025
COM(2025) 640 final

2023/0163 (COD)

KOMUNIKAZZJONI TAL-KUMMISSJONI LILL-PARLAMENT EWROPEW

skont l-Artikolu 294(6) tat-Trattat dwar il-Funzjonament tal-Unjoni Ewropea

li tikkonċerna

il-pożizzjoni tal-Kunsill dwar l-adozzjoni tar-Regolament il-ġdid dwar l-Aġenzija Ewropea għas-Sigurtà Marittima u li jhassar ir-Regolament (KE) Nru 1406/2002

(Test b'rilevanza għaż-ŻEE)

KOMUNIKAZZJONI TAL-KUMMISSJONI LILL-PARLAMENT EWROPEW

skont l-Artikolu 294(6) tat-Trattat dwar il-Funzjonament tal-Unjoni Ewropea

li tikkonċerna

il-pożizzjoni tal-Kunsill dwar l-adozzjoni tar-Regolament il-ġdid dwar l-Aġenzija Ewropea għas-Sigurtà Marittima u li jhassar ir-Regolament (KE) Nru 1406/2002

(Test b'rilevanza għaž-ŻEE)

1. SFOND

Data li fiha ntbagħtet il-proposta lill-Parlament Ewropew u lill-Kunsill (dokument COM(2023) 269 final – 2023/0163 COD): l-1 ta' Ġunju 2023

Data tal-opinjoni tal-Kumitat Ekonomiku u Soċjali Ewropew: l-20 ta' Settembru 2023

Data tal-pożizzjoni tal-Parlament Ewropew, fl-ewwel qari: it-12 ta' Marzu 2024

Data tal-adozzjoni tal-pożizzjoni tal-Kunsill: 13 ta' Ottubru 2025

2. OBJETTIV TAL-PROPOSTA TAL-KUMMISSJONI

Ir-Regolament dwar l-Aġenzija Ewropea għas-Sigurtà Marittima u li jhassar ir-Regolament (KE) Nru 1406/2002¹ huwa wiehed minn ħames proposti legiżlattivi adottati fl-1 ta' Ġunju 2023 mill-Kummissjoni bħala aġġornament tal-pakketti preċedenti dwar is-sikurezza marittima.

L-Aġenzija Ewropea għas-Sigurtà Marittima (EMSA, European Maritime Safety Agency) għandha rwol ewlieni fit-tishih tas-sikurezza marittima billi tappoġġa lill-Istati Membri u lill-Kummissjoni, filwaqt li tikkontribwixxi għat-tranżizzjoni ekoloġika u digitali tas-settur marittimu tal-UE. Għalhekk huwa kruċjali li jiġi żgurat li l-Aġenzija jkollha l-mandat u r-rizorsi xierqa biex tkompli l-attivitajiet tagħha fis-snin li ġejjin.

L-EMSA ħadet f'idejha ħafna kompiti godda mill-aħhar emenda ewlenija tal-mandat tagħha fl-2013. Madankollu, il-maġġoranza l-kbira ta' dawn mhumieq riflessi kif xieraq fil-mandat tagħha. Il-biċċa l-kbira ta' dawn il-kompiti l-godda jirriżultaw mill-importanza dejjem akbar tat-tranżizzjoni ekoloġika u d-dekarbonizzazzjoni tas-settur, fejn l-UE hija minn ta' quddiem kemm fil-livell domestiku kif ukoll f'dak internazzjonali. Barra minn hekk, bil-firxa wiesgħa ta' bażijiet tad-data u għodod tal-IT żviluppati maż-żmien, l-Aġenzija tinsab fl-aħjar pożizzjoni biex tappoġġa d-diġitalizzazzjoni tant meħtieġa tas-servizzi marittimi, kif ukoll iċ-ċibersigurtà u s-sorveljanza.

¹ Ir-Regolament (KE) Nru 1406/2002 tal-Parlament Ewropew u tal-Kunsill tas-27 ta' Ġunju 2002 li jistabbilixxi l-Aġenzija Marittima Ewropea għas-Sigurtà Marittima ĠU L 208, 5.8.2002, pp. 1–9.

Fl-istess hin, il-mandat tal-EMSA jeħtieġ li jibqa' validu fil-futur. Jeħtieġ li jkun jista' jakkomoda l-kompiti l-godda li se jigu fdati lill-Aġenzija permezz tal-leġiżlazzjoni futura tal-UE, bħall-pakkett marittimu li jinkludi responsabbiltajiet godda għall-Aġenzija biex tappoġġa lill-Istati Membri fl-oqsma tas-sikurezza u s-sostenibbiltà marittima.

B'riżultat ta' dan, il-proposta biex jiġi rivedut il-mandat tal-EMSA tirrifletti r-rwol akbar li l-Aġenzija diġà għandha llum u dak li mistenni jkollha fil-futur. Għalkemm dettaljat, il-mandat għandu jibqa' flessibbli, biex jiġi żgurat li l-EMSA tkun tista' tibqa' aġli biex tirrispondi għall-ħtiġijiet tal-Istati Membri u tal-Kummissjoni — kemm biex tappoġġa l-implimentazzjoni ta' prioritajiet ta' politika godda kif ukoll biex tirrispondi għall-kriżijiet. Ir-rwol akbar tal-EMSA jimplika riżorsi umani u finanzjarji addizzjonali għall-Aġenzija.

Minhabba l-għadd sostanzjali ta' bidliet fil-kompiti tal-Aġenzija u fl-organizzazzjoni interna tagħha, il-Kummissjoni pproponiet li r-Regolament (KE) 1406/2002 jiġi sostitwit b'att ġdid.

3. KUMMENTI DWAR IL-POŻIZZJONI TAL-KUNSILL

Il-pożizzjoni tal-Kunsill tirrifletti bis-shiħ il-ftehim politiku milhuq bejn il-Parlament Ewropew u l-Kunsill fl-20 ta' Mejju 2025. Il-punti ewlenin tal-ftehim huma kif ġej:

- Fir-rigward tal-kamp ta' applikazzjoni u l-kompiti tal-Aġenzija, il-magħġoranza assoluta tal-kompiti inklużi fil-proposta tal-Kummissjoni nżammu, b'xi bidliet fil-formulazzjoni, aġġornamenti fir-rigward tal-verżjoni finali tal-Pakkett dwar is-Sikurezza Marittima² adottat reċentement, ir-riċiklaġġ tal-bastimenti, il-valutazzjoni tar-riskju dwar it-tniġġis, il-kompiti ta' dekarbonizzazzjoni, il-kompiti ta' sorveljanza marittima u ż-żieda ta' kompiti godda. Madankollu, tneħħiet l-assistenza teknika mill-EMSA lill-Kummissjoni jew lill-Istati Membri relatata mad-Direttiva Kwadru dwar l-Istrateġija Marina³ u l-ossidi tan-nitroġenu (NOx).
- Fir-rigward tal-aspetti internazzjonali, il-koleġiżlaturi qablu li l-EMSA tista' tillokalizza persunal biex jappoġġa lill-Kummissjoni u lill-Istati Membri fl-Organizzazzjoni Marittima Internazzjonali f'Londra. Il-koleġiżlaturi eventwalment qablu li jzommu r-referenza għall-istrateġija internazzjonali tal-Aġenzija li għandha tiġi adottata mill-Bord tat-Tmexxija tal-EMSA fil-kuntest tad-Dokument Uniku ta' Programmazzjoni tal-Aġenzija.
- Fir-rigward tal-governanza, minkejja l-pożizzjoni b'saħħitha tal-Kunsill li jitnaqqas l-għadd ta' rappreżentanti tal-Kummissjoni fil-Bord tat-Tmexxija tal-EMSA, il-koleġiżlaturi qablu li jzommu l-erba' rappreżentanti tal-Kummissjoni.
- Il-koleġiżlaturi qablu li jneħħu l-Bord Eżekuttiv kif ukoll ir-rekwiżit tal-vot pożittiv tal-Kummissjoni dwar l-abbozzi tad-deċiżjonijiet tal-Bord tat-Tmexxija relatati mar-riżorsi umani u mal-kwistjonijiet baġitarji. B'dan il-mod, ir-rwol ta' sorveljanza msahhaħ maħsub tal-Kummissjoni u tal-Istati Membri fuq l-Aġenzija tnaqqas.
- Madankollu, ir-rwol tal-Bord Eżekuttiv għall-EMSA diġà huwa parzjalment mwettaq minn Kumitat Konsultattiv għall-Bord li jinkludi żewġ rappreżentanti tal-Kummissjoni u għandu l-kompitu li jhejji d-deċiżjonijiet dwar kwistjonijiet baġitarji u ta' riżorsi umani. Għalkemm ir-rifjut tal-Bord Eżekuttiv jista' jkollu effetti

² https://ec.europa.eu/commission/presscorner/detail/mt/ip_23_2919

³ Id-Direttiva 2008/56/KE tal-Parlament Ewropew u tal-Kunsill tas-17 ta' Ġunju 2008 li tistabbilixxi Qafas għal Azzjoni Komunitarja fil-qasam tal-Politika tal-Ambjent Marin, ĠU L 164, 25.6.2008, pp. 19–40.

negattivi, ir-rwol u l-kompożizzjoni attwali tal-Kumitat Konsultattiv se jservu bħala fattur mitiganti.

- Barra minn hekk, matul it-trilogu, il-koleġiżlaturi qablu dwar mekkanizmu ta' twissija li jiġi attivat jekk il-Kummissjoni tqajjem tħassib serju rigward proposti għal deċiżjonijiet dwar kwistjonijiet relatati mar-Regolament Finanzjarju Qafas⁴ u r-Regolamenti tal-Persunal u l-Kundizzjonijiet tal-Impjeg ta' Aġenti Oħra tal-Unjoni Ewropea⁵. Madankollu, fir-rigward tar-regola tal-votazzjoni, il-koleġiżlaturi injoraw ir-riżervi qawwija espressi mill-Kummissjoni u qablu li jgħaddu mill-unanimità għal vot ta' maġġoranza ta' erbgha minn kull hamsa biex il-Bord tat-Tmexxija jadotta deċiżjonijiet wara l-iskattar tas-sistema ta' twissija mill-Kummissjoni. Dan se jdgħajjef l-effett ta' deterrent tad-dispożizzjoni, u konsegwentement, inaqas il-kapaċità tal-Kummissjoni li tiżgura l-konformità mad-dritt tal-Unjoni fir-riżorsi umani u fi kwistjonijiet baġitarji. F'dan il-kuntest, il-Kummissjoni harget dikjarazzjoni fejn appellat għal koordinazzjoni strutturata bejn l-Aġenzija u l-Bord tat-Tmexxija u l-Kummissjoni dwar l-abbozzi ta' deċiżjonijiet tal-Bord relatati ma' dawn il-kwistjonijiet.
- Il-koleġiżlaturi qablu li jibdlu r-regoli tal-votazzjoni fil-Bord tat-Tmexxija minn maġġoranza assoluta għal waħda ta' żewġ terzi fir-rigward tal-opinjoni dwar il-kontijiet, ir-regoli tal-Bord tat-Tmexxija, l-istruttura interna tal-aġenzija, l-arranġamenti ma' pajjiżi terzi u l-ħatra, it-tneħħija u l-estensjoni tad-Direttur Eżekuttiv. Barra minn hekk, il-koleġiżlaturi qablu li jerġgħu jintroduċu l-għażla attwali għall-Bord tat-Tmexxija li jaġixxi fuq proposta għat-tneħħija tad-Direttur Eżekuttiv mhux biss mill-Kummissjoni, iżda wkoll minn mill-inqas terz tal-membri votanti tal-Bord tat-Tmexxija.
- Fir-rigward tad-Direttur Eżekuttiv, il-koleġiżlaturi qablu li jżidu l-bilanċ ġeografiku bħala prinċipju li għandu jiġi rispettata fil-proċedura ta' preselezzjoni tal-Kummissjoni. Barra minn hekk, huma qablu li qabel il-ħatra, u possibbilment anke qabel l-estensjoni tal-mandat tiegħu/tagħha, il-kandidat(a) magħżul(a) jew id-Direttur Eżekuttiv fid-dmir se jiġi mistieden jagħmel dikjarazzjoni lill-kumitat kompetenti tal-Parlament Ewropew u jwieġeb il-mistoqsijiet li jsiru mill-membri tiegħu.
- Il-koleġiżlaturi qablu li fir-rigward tal-estensjoni tal-mandat tad-Direttur Eżekuttiv, il-valutazzjoni doppja (li tqis l-evalwazzjoni tal-prestazzjoni tad-Direttur Eżekuttiv u l-kompiti u l-isfidi futuri tal-Aġenzija) għandha tiġi trażmessa lill-Bord tat-Tmexxija għall-informazzjoni, flimkien mal-proposta tal-Kummissjoni għall-estensjoni. Il-koleġiżlaturi qablu wkoll li tithassar id-dispożizzjoni tranżizzjonali dwar l-estensjoni tad-durata tal-mandat tad-Direttur Eżekuttiv attwali b'sena.
- Il-koleġiżlaturi qablu li jzommu l-possibbiltà li l-Aġenzija tistabbilixxi ċentri reġjonali fl-Istati Membri tal-UE, fuq talba tal-Kummissjoni, sabiex uħud mill-kompiti tal-Aġenzija jitwettqu bl-aktar mod effiċjenti.

⁴ Ir-Regolament Delegat tal-Kummissjoni (UE) 2019/715 tat-18 ta' Diċembru 2018 dwar ir-regolament finanzjarju qafas għall-korpi mwaqqfin skont it-TFUE u t-Trattat Euratom u msemmija fl-Artikolu 70 tar-Regolament (UE, Euratom) 2018/1046 tal-Parlament Ewropew u tal-Kunsill, ĠU L 122, 10.5.2019, pp. 1–38.

⁵ Ir-Regolament tal-Kunsill (KEE, Euratom, KEFA) Nru 259/68 tad-29 ta' Frar 1968 li jistabbilixxi r-Regolamenti tal-Persunal tal-uffiċjali u l-Kundizzjonijiet tal-Impjeg ta' impjegati oħra tal-Komunitajiet Ewropej u li jistabbilixxi miżuri partikolari li huma temporanjament applikabbli għall-uffiċjali tal-Kummissjoni, ĠU L 56, 4.3.1968, p. 1

- Fl-aħħar nett, il-koleġiżlaturi qablu li jneħħu l-għażla għall-Aġenzija li f'dan il-mument tistabbilixxi u tiġbor tariffi: kwalunkwe htieġa potenzjali li tiġi stabbilita skema tat-tariffi bl-identifikazzjoni ta' servizzi li jistgħu jiġu ffinanzjati permezz ta' tariffi se tiġi vvalutata fl-evalwazzjoni perjodika tal-Aġenzija mhux aktar tard minn 5 snin wara d-dhul fis-seħh tar-Regolament.

4. KONKLUŻJONI

Fl-ispirtu ta' kompromess il-Kummissjoni tappoġġa r-riżultati tan-negozjati interistituzzjonali u għalhekk tista' taċċetta l-pożizzjoni tal-Kunsill fl-ewwel qari, biex b'hekk il-Parlament Ewropew ikun jista' jadotta t-test finali fit-tieni qari,

5. DIKJARAZZJONI TAL-KUMMISSJONI

Il-Kummissjoni għamlet dikjarazzjoni unilaterali, li tinsab fl-appendiċi.

Appendiċi

Dikjarazzjoni tal-Kummissjoni dwar is-sistema ta' twissija dwar ir-riżorsi umani u kwistjonijiet baġitarji (l-Artikolu 20(2))

“Il-Kummissjoni tfakkar li l-ftehim finali li laħqu l-koleġizlaturi dwar il-proposta emendata għal Regolament dwar l-Aġenzija Ewropea għas-Sigurtà Marittima (“EMSA”) jintroduċi bidliet fil-governanza meta mqabbel mal-proposta tal-Kummissjoni. Dawn il-bidliet inaqqsu l-kapaċità tal-Kummissjoni li tiżgura l-konformità mad-dritt tal-Unjoni fir-riżorsi umani u fi kwistjonijiet baġitarji.

Il-bidla mill-unanimità għal maġġoranza ta' erbgħa minn kull hamsa fit-tieni ċiklu ta' votazzjoni fl-Artikolu 20, il-paragrafu 2, iddgħajjef l-effettività tas-salvagwardja tal-Kummissjoni li jiġu żgurati amministrazzjoni tajba u ġestjoni finanzjarja tajba. Dan jintroduċi r-riskju li minkejja l-oġġezzjoni formali tal-Kummissjoni, ikunu jistgħu jiġu adottati deċiżjonijiet li jmorru kontra l-qafas legali applikabbli tal-Unjoni, b'mod partikolari r-Regolament Finanzjarju Qafas u r-Regolamenti tal-Persunal u l-Kundizzjonijiet tal-Impjieg Applikabbli għall-Aġenti l-Oħra tal-Unjoni Ewropea. Dan jista' jirriżulta wkoll f'riskji finanzjarji u għar-reputazzjoni serji mhux biss għall-EMSA, iżda wkoll għall-Kummissjoni u għall-Unjoni Ewropea kollha kemm hi.

F'dan il-kuntest, il-Kummissjoni tappella lill-Aġenzija u lill-Bord tat-Tmexxija tagħha biex jinvolvu ruħhom f'koordinazzjoni bikrija u strutturata mal-Kummissjoni dwar l-abbozzi tad-deċiżjonijiet kollha li għandhom jiġu sottomessi għall-adozzjoni.”